

**Brussell, 30 ta' Ottubru 2024
(OR. en)**

14963/24

**Fajl Interistituzzjonali:
2022/0410(NLE)**

**FISC 208
ECOFIN 1203**

NOTA

minn:	Segretarjat Ġenerali tal-Kunsill
lil:	Kunsill
Suġġett:	Abbozz ta' Regolament ta' Implimentazzjoni tal-Kunsill li jemenda r-Regolament ta' Implimentazzjoni (UE) Nru 282/2011 fir-rigward tar-rekwiżiti ta' informazzjoni għal ċerti skemi tal-VAT - Qbil politiku

Id-delegazzjonijiet isibu mehmuż it-test tal-abbozz ta' Regolament ta' Implimentazzjoni tal-Kunsill imsemmi hawn fuq bil-hsieb li jintlaħaq qbil politiku fil-laqgħa tal-Kunsill (Affarijiet Ekonomiċi u Finanzjarji) tal-5 ta' Novembru 2024.

2022/0410 (NLE)

Abbozz

REGOLAMENT TA' IMPLIMENTAZZJONI TAL-KUNSILL

li jemenda r-Regolament ta' Implimentazzjoni (UE) Nru 282/2011 fir-rigward tar-rekwiziti ta' informazzjoni għal ċerti skemi tal-VAT

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 397 tagħha,

Wara li kkunsidra l-proposta tal-Kummissjoni Ewropea,

Billi:

- (1) Għall-funzjonament xieraq tal-mudell tal-fornitur meqjus, għal pjattaformi, portali, jew mezzi simili li jiffaċilitaw il-provvista ta' servizzi ta' kiri ta' akkomodazzjoni għal żmien qasir jew servizzi tat-trasport bit-triq tal-passiġġieri, kif imsemmi fl-Artikolu 28a tad-Direttiva 2006/112/KE, huwa meħtieġ li jiġu speċifikati ċerti elementi tal-mizura.

¹ ĠU L 347, 11.12.2006, p. 1.

- (2) Huwa meħtieġ li jiġi ddefinit it-terminu "jiffacilita" biex il-persuni taxxabbli li jiffacilitaw, permezz tal-użu ta' interfaċċa elettronika bħal suq, pjattaforma, portal, jew mezzi simili, il-provvista ta' servizzi ta' kiri ta' akkomodazzjoni għal żmien qasir jew servizzi tat-trasport bit-triq tal-passiġġieri, jingħataw ċertezza legali dwar jekk il-miżura tal-fornitur meqjus tapplikax għal dawk il-persuni taxxabbli. Jenħtieġ li ċerti fornituri, fosthom dawk li jipprovdu elenkar, jiġu esklużi b'mod esplicitu mill-miżura minhabba li ma jidhlux f'kompetizzjoni diretta ma' setturi tradizzjonali u mhux diġitali.
- (3) [thassar]
- (4) [thassar]
- (5) Jenħtieġ li persuni taxxabbli li jiffacilitaw, permezz tal-użu ta' interfaċċa elettronika bħal suq, pjattaforma, portal, jew mezzi simili, il-provvista ta' servizzi ta' kiri ta' akkomodazzjoni għal żmien qasir jew ta' servizzi tat-trasport bit-triq tal-passiġġieri, ma jinżammux responsabbli għall-pagament ta' kwalunkwe VAT dovuta meta jaġixxu fuq informazzjoni pprovduta mill-fornitur sottostanti, jekk dawk il-persuni taxxabbli jkunu jistgħu juru li ma setgħux raġonevolment ikunu jafu li dik l-informazzjoni kienet skorretta.
- (6) Jenħtieġ li persuni taxxabbli li jiffacilitaw, permezz tal-użu ta' interfaċċa elettronika bħal suq, pjattaforma, portal, jew mezzi simili, il-provvista ta' servizzi ta' kiri ta' akkomodazzjoni għal żmien qasir jew ta' servizzi tat-trasport bit-triq tal-passiġġieri u li huma l-fornitur meqjus, ikunu jistgħu jidentifikaw faċilment l-istatus tal-klijent, jiġifieri r-riċevitur tas-servizzi sottostanti. Sabiex tiġi ffacilitata din l-identifikazzjoni u jitnaqqas il-piż amministrattiv fuq dawk il-persuni taxxabbli, jenħtieġ li dawk il-persuni taxxabbli jassumu li l-klijent huwa persuna taxxabbli meta jiġi pprovdut numru ta' identifikazzjoni għall-finijiet tal-VAT, u persuna mhux taxxabbli meta ma jiġi pprovdut l-ebda numru bħal dan.

- (6a) Jenhtieg li jigi ccarat li, fir-rigward tas-servizzi ta' kiri ta' akkomodazzjoni ghal zmien qasir u servizzi tat-trasport bit-triq tal-passigġieri, l-iskema speċjali għall-imprizi z-zghar prevista fid-Direttiva 2006/112/KE tista' tapplika biss għall-persuna taxxabli meqjusa li tkun ipprovdiet dawk is-servizzi.
- (7) Fid-Direttiva 2006/112/KE għandha tiġi introdotta skema ġdida ta' simplifikazzjoni tal-Punt Uniku ta' Servizz (OSS) għall-persuni taxxabli li qed jittrasferixxu ċerta merkanzija proprja b'mod transfruntier. Sabiex tiġi implimentata dik l-iskema speċifika fil-qafas generali tal-iskemi speċjali tal-VAT previsti fit-Titolu XII, il-Kapitolu 6 tad-Direttiva 2006/112/KE, jenhtieg li fir-Regolament ta' Implimentazzjoni tal-Kunsill (UE) Nru 282/2011² jiġu pprovduti regoli speċifiċi li għandhom x'jaqsmu mal-identifikazzjoni tal-VAT, mal-kundizzjonijiet għall-eskluzjoni mill-iskema, mad-dikjarazzjonijiet tal-VAT u mal-obbligi taż-żamma tar-rekords.
- (8) Peress li l-iskema l-ġdida ta' simplifikazzjoni tal-OSS ser tkun komprensiva u ser tinkludi movimenti transfruntieri ta' merkanzija li bħalissa huma koperti minn arrangamenti dwar l-istokk f'kunsinna kuntrattat, dawk l-arrangamenti jridu jitnehhew mid-Direttiva 2006/112/KE. Id-dispożizzjonijiet ta' implimentazzjoni li għandhom x'jaqsmu ma' dawk l-arrangamenti speċifiċi ma għadhomx mehtieġa, u jenhtieg għalhekk li jithassru mir-Regolament ta' Implimentazzjoni (UE) Nru 282/2011.
- (9) [thassar]

² Ir-Regolament ta' Implimentazzjoni tal-Kunsill (UE) Nru 282/2011 tal-15 ta' Marzu 2011 li jistabbilixxi miżuri ta' implimentazzjoni fir-rigward tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 77, 23.3.2011, p. 1).

- (10) Skont l-Artikolu 242a tad-Direttiva 2006/112/KE, il-persuni taxxabli li jiffacilitaw, permezz tal-użu ta' interfaċċa elettronika bhal suq, pjattaforma, portal jew mezzi simili, il-provvista ta' merkanzija jew servizzi lil persuna mhux taxxabli fil-Komunità f'konformità mad-dispożizzjonijiet tat-Titolu V ta' dik id-Direttiva huma obbligati jżommu rekords ta' dawk il-provvisti. Madankollu, l-informazzjoni hija meħtieġa biss fir-rigward tal-provvisti ta' merkanzija jew servizzi li huma ffaċilitati mill-interfaċċa elettronika u mhijiex meħtieġa f'każijiet fejn tapplika r-regola tal-fornitur meqjus. Sabiex tiġi appoġġata l-ġlieda kontra l-frodi tal-VAT, jenħtieġ li tali informazzjoni relatata mal-fornituri sottostanti tiġi inkluża wkoll fis-sett obligatorju ta' informazzjoni li għandu jinżamm minn fornituri meqjusa li huma rreġistrati biex jużaw l-iskemi speċjali ta' simplifikazzjoni ta' Punt Uniku ta' Servizz. Jenħtieġ li dawk l-elementi addizzjonali tad-data jippermettu tqabbil tal-informazzjoni rrapportata mill-pjattaformi mad-data dwar il-pagamenti fuq tranzazzjonijiet transfruntieri disponibbli fis-sistema elettronika ċentrali tal-informazzjoni dwar il-pagamenti kif stabbilita mill-Kapitolu V, it-Taqsima 2, tar-Regolament tal-Kunsill (UE) Nru 904/2010³ u li daħlu fis-seħh fl-1 ta' Jannar 2024.
- (10a) Wara l-inklużjoni ta' obbligu ġdid għall-persuni taxxabli li jittrasferixxu l-merkanzija ta' persuna taxxabli oħra, jenħtieġ li jiġi stipulat liema data speċifika għandha tiġi kkomunikata lis-sid tal-merkanzija.
- (11) L-elementi tad-Direttiva 2006/112/KE li jeħtieġu emendi għar-Regolament ta' Implimentazzjoni (UE) Nru 282/2011 għandhom jiġu trasposti fil-legiżlazzjoni nazzjonali mill-Istati Membri sat-30 ta' Ġunju 2028. Għalhekk huwa meħtieġ li l-emendi għal dak ir-Regolament ikunu applikabbli mill-1 ta' Lulju 2028.

³ Ir-Regolament tal-Kunsill (UE) Nru 904/2010 tas-7 ta' Ottubru 2010 dwar il-kooperazzjoni amministrattiva u l-ġlieda kontra l-frodi fil-qasam tat-taxxa fuq il-valur miżjud (ĠU L 268, 12.10.2010, p. 1).

- (12) Għaldaqstant, jenħtieg li r-Regolament ta' Implimentazzjoni (UE) Nru 282/2011 jiġi emendat kif xieraq,

ADOTTA DAN IR-REGOLAMENT:

Artikolu 1

Ir-Regolament ta' Implimentazzjoni (UE) Nru 282/2011 huwa emendat kif ġej:

- (1) jiddahhlu l-Artikoli li ġejjin:

"Artikolu 9b

1. Għall-applikazzjoni tal-Artikolu 28a tad-Direttiva 2006/112/KE, it-terminu "jiffaċilita" jfisser l-użu ta' interfaċċa elettronika minn persuna taxxabbli biex klijent u fornitur li joffru provvisti, fi ħdan l-Unjoni, ta' servizzi ta' kiri ta' akkomodazzjoni għal żmien qasir jew tat-trasport bit-triq tal-passiġġieri permezz tal-interfaċċa elettronika jkunu jistgħu jidhlu f'kuntatt, li jirrizulta fi provvista ta' dawk is-servizzi permezz ta' dik l-interfaċċa elettronika.

Madankollu, persuna taxxabbli ma għandhiex titqies li tiffaċilita provvista ta' servizzi ta' kiri ta' akkomodazzjoni għal żmien qasir jew tat-trasport bit-triq tal-passiġġieri meta jiġu ssodisfati l-kundizzjonijiet kollha li ġejjin:

- (a) dik il-persuna taxxabbli ma tistabilixxix, direttament jew indirettament, kwalunkwe wieħed mit-termini u l-kundizzjonijiet li skonthom issir il-provvista;
- (b) dik il-persuna taxxabbli mhijiex, direttament jew indirettament, involuta fl-awtorizzazzjoni tal-ħlas lill-klijent fir-rigward tal-pagamenti li jkunu saru;
- (c) dik il-persuna taxxabbli mhijiex, direttament jew indirettament, involuta fil-forniment ta' dawk is-servizzi.

2. L-Artikolu 28a tad-Direttiva 2006/112/KE ma għandux japplika għal persuna taxxabbli li tipprovdi biss kwalunkwe wieħed minn dawn li ġejjin:

- (a) l-ipproċessar ta' pagamenti fir-rigward tal-provvista ta' servizzi ta' kiri ta' akkomodazzjoni għal żmien qasir jew tat-trasport bit-triq tal-passiġġieri;
- (b) l-elenkar jew ir-reklamar ta' servizzi ta' kiri ta' akkomodazzjoni għal żmien qasir jew tat-trasport bit-triq tal-passiġġieri;
- (c) id-direzzjonar mill-ġdid jew it-trasferiment tal-klijenti lejn interfaċċi elettronici oħra fejn is-servizzi ta' kiri ta' akkomodazzjoni għal żmien qasir jew tat-trasport bit-triq tal-passiġġieri huma offruti għall-bejgħ, mingħajr l-ebda intervent ieħor fil-provvista.

3. Minkejja l-paragrafu 1, l-Artikolu 28a tad-Direttiva 2006/112/KE ma għandux japplika għal persuna taxxabbli li tipprovdi l-mezzi li bihom l-ispiza tas-servizzi tat-trasport bit-triq tal-passiġġieri tista' tinqasam bejn l-utent u l-persuna li tipprovdi t-trasport.

Artikolu 9c

Għall-applikazzjoni tal-punti (a) u (b) tal-paragrafu 1 tal-Artikolu 28a tad-Direttiva 2006/112/KE, il-persuna taxxabbli li tipprovdi s-servizz għandha tipprovdi darba biss in-numru ta' identifikazzjoni għall-finijiet tal-VAT jew in-numru allokat f'konformità mal-Artikoli 362 jew 369d kif imsemmi fil-punt (a) u d-dikjarazzjoni msemmija fil-punt (b) lill-persuna taxxabbli li tiffaċilita l-provvista, sakemm ma jkunx hemm bidla fl-attività tagħha bħala persuna taxxabbli.

Għall-applikazzjoni tal-punt (a) tal-paragrafu 5 tal-Artikolu 28a tad-Direttiva 2006/112/KE, il-persuna taxxabli li tipprovdi s-servizz għandha tipprovdi darba biss l-informazzjoni msemmija fil-punt (a) ta' dak il-paragrafu lill-persuna taxxabli li tiffaċilita l-provvista, sakemm ma jkunx hemm bidla fl-attività tagħha bħala persuna taxxabli.

Meta servizz tat-trasport bit-triq tal-passiġġieri iseħħ f'aktar minn Stat Membru wieħed, il-persuna taxxabli li tipprovdi s-servizz għandha tipprovdi lill-persuna taxxabli li tiffaċilita l-provvista n-numru ta' identifikazzjoni għall-finijiet tal-VAT allokat lilha minn kull Stat Membru li fih iseħħ it-trasport, jew in-numru allokat lilha f'konformità mal-Artikoli 362 jew 369d tad-Direttiva 2006/112/KE.

Artikolu 9d

Għall-applikazzjoni tal-Artikolu 28a tad-Direttiva 2006/112/KE, fejn, abbażi tal-informazzjoni pprovduta mill-persuna li tipprovdi s-servizz sottostanti, persuna taxxabli ma taġixxix bħala l-fornitur meqjus, dik il-persuna taxxabli ma għandhiex tinzamm responsabbli għall-pagament tal-VAT dovuta meta sussegwentement jinsab li dik il-persuna taxxabli kellha titqies bħala l-fornitur, meta jiġu ssodisfati l-kundizzjonijiet kollha li ġejjin:

- (a) il-persuna taxxabli tkun dipendenti fuq l-informazzjoni pprovduta mill-fornitur tas-servizzi;
- (b) l-informazzjoni pprovduta mill-fornitur tas-servizzi tkun żbaljata;
- (c) il-persuna taxxabli tista' turi li hija ma kinitx u ma setgħetx raġonevolment tkun taf li dik l-informazzjoni kienet żbaljata.

Artikolu 9e

Għall-finijiet tad-determinazzjoni tal-post tal-provvista tas-servizz ta' faċilitazzjoni kif imsemmi fl-Artikolu 46a, il-persuna taxxabbli għandha tqis lill-persuna li lilha ġew furnuti dawk is-servizzi bħala persuna mhux taxxabbli fejn dik il-persuna li lilha ġew furnuti dawk is-servizzi ma tipprovdi numru ta' identifikazzjoni tal-VAT, sakemm dik il-persuna taxxabbli ma jkollhiex informazzjoni għall-kuntrarju.

Artikolu 9f

L-eżenzjonijiet stabbiliti fl-Artikolu 98(2), u l-Artikoli 371, 378, 379 sa 386 u 388 sa 390c tad-Direttiva 2006/112/KE xorta għandhom japplikaw meta l-persuna taxxabbli li tiffaċilita l-provvista ta' servizzi titqies li tkun rċeviet u pprovdiet dawk is-servizzi hija stess skont l-Artikolu 28a ta' dik id-Direttiva.

Artikolu 9g

Meta persuna taxxabbli titqies li tkun irċeviet u pprovdiet is-servizzi msemmija fl-Artikolu 28a tad-Direttiva 2006/112/KE hija stess, il-provvista ta' dawn is-servizzi tista' tkun soġġetta għall-iskema speċjali prevista fit-Titolu XII, il-Kapitolu 1 ta' dik id-Direttiva jekk dik il-persuna taxxabbli tissodisfa l-kundizzjonijiet għal dik l-iskema speċjali.

Il-provvista tas-servizzi msemmija fl-Artikolu 28a tad-Direttiva 2006/112/KE pprovduta lil persuna taxxabbli li titqies li tkun irċeviet u pprovdiet dawn is-servizzi hija stess, ma tistax tkun soġġetta għall-iskema speċjali prevista fit-Titolu XII, il-Kapitolu 1 ta' dik id-Direttiva.;"

(1a) l-Artikolu 13a huwa sostitwit b'dan li ġej:

"Artikolu 13a

Il-post fejn persuna ġuridika mhux taxxabli hi stabbilita, kif imsemmi fit-tieni subparagrafu tal-Artikolu 54(1), fl-ewwel subparagrafu tal-Artikolu 56(2) u fl-Artikoli 58 u 59 tad-Direttiva 2006/112/KE, għandu jkun:

(a) il-post fejn jitwettqu l-funzjonijiet tal-amministrazzjoni ċentrali tagħha; jew

(b) il-post ta' kwalunkwe stabbiliment ieħor ikkaratterizzat minn grad ta' permanenza suffiċjenti u struttura adatta f'termini ta' riżorsi umani u tekniċi li jippermettulha li tirċievi u tuża s-servizzi li huma fornuti lilha għall-bżonnijiet tagħha stess.";

(1b) fl-Artikolu 18(2), it-tieni subparagrafu huwa sostitwit b'dan li ġej:

"Madankollu, irrispettivament minn informazzjoni li turi l-kuntrarju, il-fornitur ta' servizzi tat-telekomunikazzjoni, tax-xandir jew servizzi pprovduti elettronikament, jew ta' servizzi skont it-tieni subparagrafu tal-Artikolu 54(1) tad-Direttiva 2006/112/KE, jista' jikkunsidra lil klijent stabbilit fil-Komunità bħala persuna mhux taxxabli dment li dak il-klijent ma jkunx ikkomunika n-numru tal-identifikazzjoni tal-VAT individwali tiegħu lilu.";

(1c) fl-Artikolu 23, il-paragrafu 2 huwa sostitwit b'dan li ġej:

"2. Meta, f'konformità mat-tieni subparagrafu tal-Artikolu 54(1), u l-Artikoli 58 u 59 tad-Direttiva 2006/112/KE, provvista ta' servizzi tkun taxxabli fil-post fejn ikun stabbilit il-klijent, jew, fin-nuqqas ta' stabbiliment, fil-post fejn ikollu l-indirizz permanenti tiegħu jew ir-residenza tas-soltu tiegħu, il-fornitur għandu jistabbilixxi dak il-post abbażi tal-informazzjoni pprovduta mill-klijent, u jivverifika dik l-informazzjoni permezz ta' mizuri ta' sigurtà kummerċjali normali bħal ma huma dawk rigward kontrolli ta' identità jew ta' pagament.";

(1d) fl-Artikolu 24b, l-ewwel subparagrafu, il-kliem introdutturju huwa sostitwit b'dan li ġej:

"Għall-applikazzjoni tat-tieni subparagrafu tal-Artikolu 54(1) jew l-Artikolu 58 tad-Direttiva 2006/112/KE, fejn l-istreaming jew inkella t-tqegħid għad-dispożizzjoni ta' avveniment b'mod virtwali, jew fejn is-servizzi tat-telekomunikazzjoni, tax-xandir jew servizzi pprovduti elettronicament jiġu pprovduti lil persuna mhux taxxabli.";

(1e) fl-Artikolu 24d, il-paragrafu 1 huwa sostitwit b'dan li ġej:

"1. Meta fornitur jipprovdi servizz skont it-tieni subparagrafu tal-Artikolu 54(1) tad-Direttiva 2006/112/KE, jew servizz elenkat fl-Artikolu 58(1) ta' dik id-Direttiva, huwa jista' jirribatti preżunzjoni msemmija fl-Artikolu 24a jew fil-punt (a), (b) jew (c) tal-Artikolu 24b ta' dan ir-Regolament abbażi ta' tliet elementi ta' evidenza mhux kontradittorji li jindikaw li l-klijent hu stabbilit, għandu l-indirizz permanenti tiegħu jew normalment hu residenti x'imkien ieħor.";

(1f) fl-Artikolu 24f, il-kliem introdutturju huwa sostitwit b'dan li ġej:

"Għall-finijiet tal-applikazzjoni tar-regoli fit-tieni subparagrafu tal-Artikolu 54(1) jew tal-Artikolu 58 tad-Direttiva 2006/112/KE u l-konformità mar-rekwiżiti tal-punt (d) tal-Artikolu 24b jew tal-Artikolu 24d(1) ta' dan ir-Regolament, dan li ġej għandu, b'mod partikolari, iservi bhala evidenza:";

(1g) l-Artikolu 30 huwa sostitwit b'dan li ġej:

Artikolu 30

1. Il-provvista ta' servizzi ta' intermedjarji kif imsemmija fl-Artikolu 46 tad-Direttiva 2006/112/KE għandu jkopri s-servizzi ta' intermedjarji li jaġixxu f'isem u għan-nom tar-reċipjent tas-servizz akkwistat u s-servizzi mwettqa minn intermedjarji li jaġixxu f'isem u għan-nom tal-fornitur tas-servizzi akkwistati.

2. Għall-finijiet tal-Artikolu 46a tad-Direttiva 2006/112/KE, it-terminu "servizz ta' faċilitazzjoni" jfisser is-servizz ipprovdut minn persuna taxxabli permezz tal-użu ta' interfaċċa elettronika bħal suq, pjattaforma, portal, jew mezzi simili, biex b'hekk klijent u furnitur ikunu jistgħu jidhlu f'kontatt li jirrizulta fi provvista ta' merkanzija jew servizzi permezz ta' dik l-interfaċċa elettronika.

Is-servizz ta' faċilitazzjoni msemmi fl-ewwel subparagrafu jista' jiġi pprovdut jew lill-klijent, lill-fornitur, jew lit-tnejn, u għandu jitqies bħala provvista distinta u indipendenti mill-merkanzija jew mis-servizzi li dawn il-persuni taxxabli jitqiesu li jipprovdu.

Madankollu, persuna taxxabli ma għandhiex titqies li tipprovi "servizz ta' faċilitazzjoni" meta jiġu ssodisfati l-kundizzjonijiet kollha li ġejjin:

(a) dik il-persuna taxxabli ma tistabilixxix, direttament jew indirettament, kwalunkwe wieħed mit-termini u l-kundizzjonijiet li skonthom issir il-provvista;

(b) dik il-persuna taxxabli mhijiex, direttament jew indirettament, involuta fl-awtorizzazzjoni tal-ħlas lill-klijent fir-rigward ta' pagament li jkun sar;

(c) dik il-persuna taxxabli mhijiex, direttament jew indirettament, involuta fil-forniment ta' dawk il-provvisti.

L-Artikolu 46a tad-Direttiva 2006/112/KE ma għandux japplika għal persuna taxxabbli li tipprovi biss kwalunkwe wieħed minn dawn li ġejjin:

(a) l-ipproċessar tal-pagamenti fir-rigward tal-provvista;

(b) l-elekar jew ir-reklamar tal-merkanzija jew tas-servizzi;

(c) id-direzzjonar mill-ġdid jew it-trasferiment tal-klijenti lejn interfaċċi elettronici oħra fejn il-merkanzija jew is-servizzi huma offruti għall-bejgħ, mingħajr ebda intervent ulterjuri fil-provvista.";

(2) fl-Artikolu 54a, jizdied il-paragrafu li ġej:

"3. Il-Kapitolu X, it-Taqsima 1A, għandha tiegaf tapplika fil-30 ta' Ġunju 2029.";

(2a) fl-Artikolu 54c(2), il-punt (b) huwa sostitwit b'dan li ġej:

"(b) id-deskrizzjoni tal-merkanzija, il-valur tagħha, il-post fejn jibda u jispiċċa d-dispaċċ jew it-trasport tal-merkanzija, flimkien mal-hin tal-provvista u, jekk disponibbli, in-numru tal-ordni jew in-numru uniku tat-tranzazzjoni";

(2b) jiddaħhal l-Artikolu 54d li ġej:

"Artikolu 54d

L-informazzjoni li għandha tiġi pprovduta f'konformità mal-Artikolu 242b tad-Direttiva 2006/112/KE għandu jkun fiha dan li ġej:

- (a) l-Istat Membru li minnu tkun intbagħtet jew ġiet ittrasportata l-merkanzija;
 - (b) l-Istat Membru li lilu tkun intbagħtet jew ġiet ittrasportata l-merkanzija;
 - (c) id-deskrizzjoni u l-kwantità tal-merkanzija trasferita;
 - (d) id-data tad-dispaċċ jew tat-trasport.";
- (3) fil-Kapitolu XI, l-intestatura tat-Taqsima 2 hija sostitwita b'dan li ġej:

"TAQSIMA 2

Skemi speċjali għall-persuni taxxabli li jipprovdu servizzi lil persuni mhux taxxabli jew li jagħmlu bejgħ mill-bogħod ta' merkanzija, ċerti provvisti domestiċi ta' merkanzija jew ċerti trasferimenti ta' merkanzija proprja

(l-Artikoli 358 sa 369xk tad-Direttiva 2006/112/KE)";

- (4) l-Artikolu 57a huwa emendat kif ġej:
- (a) jiddaħhal il-punt li ġej:

"(3a) "skema ta' trasferimenti ta' merkanzija proprja" tfisser l-iskema speċjali għat-trasferimenti ta' merkanzija proprja kif stabbilit fit-Titolu XII, il-Kapitolu 6, it-Taqsima 5, tad-Direttiva 2006/112/KE;"

(b) il-punti (4) u (5) huma sostitwiti b'dan li ġej:

"(4) "skema speċjali" tfisser l-"iskema mhux tal-Unjoni", l-"iskema tal-Unjoni", l-"iskema ta' importazzjoni" jew l-"iskema ta' trasferimenti ta' merkanzija proprja" kif jirrikjedi l-kuntest;"

(5) "persuna taxxabbli" tfisser kwalunkwe waħda minn dawn li ġejjin:

(i) persuna taxxabbli kif imsemmi fl-Artikolu 359 tad-Direttiva 2006/112/KE li għandha permess tuża l-iskema mhux tal-Unjoni;

(ii) persuna taxxabbli kif imsemmi fl-Artikolu 369b tad-Direttiva 2006/112/KE li għandha permess tuża l-iskema tal-Unjoni;

(iii) persuna taxxabbli kif imsemmi fl-Artikolu 369m tad-Direttiva 2006/112/KE li għandha permess tuża l-iskema ta' importazzjoni;

(iv) persuna taxxabbli kif imsemmi fl-Artikolu 369xb tad-Direttiva 2006/112/KE li għandha permess tuża l-iskema ta' trasferimenti ta' merkanzija proprja;"

(5) fl-Artikolu 57d, jizdied il-paragrafu 3 li ġej:

"3. Meta persuna taxxabbli tinforma lill-Istat Membru ta' identifikazzjoni li għandha l-ħsieb li tagħmel użu mill-iskema ta' trasferimenti ta' merkanzija proprja, dik l-iskema speċjali għandha tapplika mill-ewwel jum tax-xahar kalendarju ta' wara.

Madankollu, meta l-ewwel trasferiment ta' merkanzija li għandu jkun kopert mill-iskema ta' trasferimenti ta' merkanzija proprja jseħh qabel dik id-data, l-iskema speċjali għandha tapplika mid-data ta' dak l-ewwel trasferiment, dment li l-persuna taxxabbli tinforma lill-Istat Membru ta' identifikazzjoni dwar il-bidu tal-attivitàjiet tagħha li għandhom jiġu koperti mill-iskema speċjali, mhux aktar tard mill-għaxar jum tax-xahar wara dak l-ewwel trasferiment.";

(6) fl-Artikolu 57e, jizdied il-paragrafu li ġej:

"L-Istat Membru ta' identifikazzjoni għandu jidentifika l-persuna taxxabbli li tuża l-iskema ta' trasferimenti ta' merkanzija proprja permezz tan-numru ta' identifikazzjoni tal-VAT tagħha msemmi fl-Artikoli 214 u 215 tad-Direttiva 2006/112/KE.";

(7) l-Artikolu 57f huwa emendat kif ġej:

(a) fil-paragrafu 1, jizdied is-subparagrafu li ġej:

"Meta l-Istat Membru ta' identifikazzjoni jinbidel f'konformità mat-tieni subparagrafu ta' dan il-paragrafu, dik il-bidla għandha tapplika wkoll, jekk applikabbli, għar-reġistrazzjoni għall-iskema speċjali stabbilita fit-Titolu XII, il-Kapitolu 6, it-Taqsima 5 tad-Direttiva tal-Kunsill 2006/112/KE.";

(b) jizdied il-paragrafu li ġej:

"3. Meta persuna taxxabbli li tuża l-iskema ta' trasferimenti ta' merkanzija proprja ma tibqax tissodisfa l-kundizzjonijiet tad-definizzjoni stabbilita fil-punt (2) tal-Artikolu 369xa tad-Direttiva 2006/112/KE, l-Istat Membru li fih tkun ġiet identifikata dik il-persuna taxxabbli ma għandux jibqa' l-Istat Membru ta' identifikazzjoni.

Madankollu, meta dik il-persuna taxxabli tkun għadha tissodisfa l-kundizzjonijiet għall-użu ta' dik l-iskema speċjali, dik il-persuna taxxabli għandha, sabiex tkompli tuża dik l-iskema speċjali, tindika, bħala l-Istat Membru l-gdid ta' identifikazzjoni, l-Istat Membru li fih dik il-persuna taxxabli tkun stabbiliet in-negozju tagħha jew, jekk dik il-persuna taxxabli ma tkunx stabbiliet in-negozju tagħha fil-Komunità, Stat Membru fejn dik il-persuna taxxabli jkollha stabbiliment fiss. Meta l-persuna taxxabli li tuża l-iskema ta' trasferimenti ta' merkanzija proprja ma tkunx stabbilita fil-Komunità, dik il-persuna taxxabli għandha tindika, bħala l-Istat Membru l-gdid ta' identifikazzjoni, Stat Membru li minnu tibgħat jew tittrasporta l-merkanzija.

Meta l-Istat Membru ta' identifikazzjoni jinbidel f'konformità mat-tieni subparagrafu, dik il-bidla għandha tapplika mid-data li fiha l-persuna taxxabli ma jibqax ikollha post tan-negozju jew stabbiliment fiss fl-Istat Membru li qabel kien indikat bħala l-Istat Membru ta' identifikazzjoni, jew mid-data li fiha dik il-persuna taxxabli ma tibqax tibgħat jew tittrasporta l-merkanzija minn dak l-Istat Membru.

Meta l-Istat Membru ta' identifikazzjoni jinbidel f'konformità mat-tieni subparagrafu ta' dan il-paragrafu, dik il-bidla għandha tapplika wkoll, jekk applikabbli, għar-registrazzjoni għall-iskema speċjali kif stabbilit fit-Titolu XII, il-Kapitolu 6, it-Taqsima 3 tad-Direttiva tal-Kunsill 2006/112/KE.";

(8) fl-Artikolu 57g, jiżdied il-paragrafu li ġejj:

"4. Persuna taxxabbli li tuża l-iskema ta' trasferimenti ta' merkanzija proprja tista' tieqaf tuża dik l-iskema speċjali irrispettivament minn jekk dik il-persuna taxxabbli tkomplex tittrasferixxi merkanzija li tista' tkun eliġibbli għal dik l-iskema speċjali. Il-persuna taxxabbli għandha tinforma lill-Istat Membru ta' identifikazzjoni mill-inqas 15-il jum qabel tmiem ix-xahar kalendarju ta' qabel dak li fih dik il-persuna taxxabbli tkun bihsiebha tieqaf tuża l-iskema. Il-waqfien għandu jkun effettiv mill-ewwel jum tax-xahar kalendarju li jmiss. L-obbligi tal-VAT relatati mat-trasferimenti ta' merkanzija proprja li jirriżultaw wara d-data li fiha l-waqfien ikun sar effettiv għandhom jitwettqu direttament għand l-awtoritajiet tat-taxxa tal-Istati Membri li l-merkanzija tkun intbagħtet jew giet ittrasportata lilhom u minnhom.";

(9) l-Artikolu 58 huwa emendat kif ġejj:

(a) il-paragrafu 1 huwa sostitwit b'dan li ġejj:

"1. Meta persuna taxxabbli li tuża waħda mill-iskemi speċjali tissodisfa kriterju wiehed jew aktar mill-kriterji għall-esklużjoni stabbiliti fl-Artikoli 369e jew 369xe tad-Direttiva 2006/112/KE, jew għat-tħassir mir-registru ta' identifikazzjoni stabbilit fl-Artikolu 363 jew fl-Artikolu 369r(1) u (3) ta' dik id-Direttiva, l-Istat Membru ta' identifikazzjoni għandu jeskludi lill-persuna taxxabbli minn dik l-iskema.

L-Istat Membru ta' identifikazzjoni biss jista' jeskludi persuna taxxabbli minn waħda mill-iskemi speċjali.

L-Istat Membru ta' identifikazzjoni għandu jibbaża d-deċiżjoni tiegħu dwar l-esklużjoni jew it-tħassir fuq kwalunkwe informazzjoni disponibbli, inkluża informazzjoni pprovduta minn kwalunkwe Stat Membru ieħor.";

(b) jiddaħħal il-paragrafu li ġej:

"2a. L-eskluzjoni ta' persuna taxxabbli mill-iskema ta' trasferimenti ta' merkanzija proprja għandha tkun effettiva mill-ewwel jum tax-xahar kalendarju wara l-jum li fih id-deċiżjoni dwar l-eskluzjoni tintbagħat b'mezzi elettronici lill-persuna taxxabbli. Madankollu, meta l-eskluzjoni tkun dovuta għal bidla fil-post tan-negozju jew fl-istabiliment fiss, jew tal-post minn fejn jibdew id-dispaċċ jew it-trasport tal-merkanzija, l-eskluzjoni għandha tkun effettiva mid-data ta' dik il-bidla.";

(10) l-Artikolu 58a huwa sostitwit b'dan li ġej:

"Artikolu 58a

Persuna taxxabbli li tuża skema speċjali li, għal perjodu ta' sentejn, ma tkun għamlet l-ebda provvista ta' merkanzija jew ta' servizzi jew l-ebda trasferiment ta' merkanzija proprja koperti minn dik l-iskema speċjali għandha titqies li tkun waqfet l-attivitajiet taxxabbli tagħha skont it-tifsira tal-Artikolu 363, il-punt (b), l-Artikolu 369e, il-punt (b), l-Artikolu 369r(1), il-punt (b), l-Artikolu 369r(3), il-punt (b), jew l-Artikolu 369xe, il-punt (b) tad-Direttiva 2006/112/KE. Dak il-waqfien ma għandux jipprekludi l-użu ta' skema speċjali jekk dik il-persuna taxxabbli terġa' tibda l-attivitajiet tagħha koperti minn kwalunkwe skema speċjali prevista fit-Titolu XII, il-Kapitolu 6 ta' dik id-Direttiva.";

(11) [tħassar]

(12) fl-Artikolu 58b, il-paragrafu 2 huwa sostitwit b'dan li ġej:

"2. Persuna taxxabli jew intermedjarju għandhom jitqiesu li naqsu b'mod persistenti milli jikkonformaw mar-regoli relatati ma' waħda mill-iskemi speċjali, skont it-tifsira tal-Artikolu 363, il-punt (d), l-Artikolu 369e, il-punt (d), l-Artikolu 369r(1), il-punt (d), l-Artikolu 369r(2), il-punt (c), l-Artikolu 369r(3), il-punt (d), jew l-Artikolu 369xe, il-punt (d) tad-Direttiva 2006/112/KE, fil-kazijiet li ġejjin:

- (a) meta jkunu nħarġu tfakkiriet skont l-Artikolu 60a ta' dan ir-Regolament lill-persuna taxxabli, jew lill-intermedjarju li jaġixxi fisimha mill-Istat Membru ta' identifikazzjoni għal tliet perjodi tad-dikjarazzjoni immedjatament preċedenti u d-dikjarazzjoni tal-VAT ma tkunx ġiet sottomessa għal kull wieħed minn daww il-perjodi tad-dikjarazzjoni fi żmien 10 ijiem wara li tkun intbagħtet it-tfakkira;
- (b) meta tkun inħarġet tfakkira skont l-Artikolu 63a ta' dan ir-Regolament lill-persuna taxxabli jew lill-intermedjarju li jaġixxi fisimha mill-Istat Membru ta' identifikazzjoni għal tliet perjodi tad-dikjarazzjoni immedjatament preċedenti, u ma jkunx thallas l-ammont sħiħ tal-VAT iddikjarat minn dik il-persuna taxxabli, jew mill-intermedjarju li jaġixxi fisimha għal kull wieħed minn daww il-perjodi tad-dikjarazzjoni fi żmien 10 ijiem wara li tkun intbagħtet it-tfakkira, hliet meta l-ammont mhux imħallas li jifdal ikun inqas minn EUR 100 għal kull perjodu tad-dikjarazzjoni;

- (c) meta, wara talba mill-Istat Membru ta' identifikazzjoni, u xahar wara tfakkira sussegwenti mill-Istat Membru ta' identifikazzjoni, il-persuna taxxabpli, jew l-intermedjarju li jaġixxi fisimha jkunu naqsu milli jaġhmlu disponibbli elettronikament ir-rekords imsemmija fl-Artikoli 369, 369k, 369x u 369xk tad-Direttiva 2006/112/KE.";

- (13) l-Artikolu 58c huwa sostitwit b'dan li ġej:

"Artikolu 58c

Persuna taxxabpli li tkun ġiet eskluża mill-iskema mhux tal-Unjoni, mill-iskema tal-Unjoni jew mill-iskema ta' trasferimenti ta' merkanzija proprja għandha twettaq l-obbligi kollha tal-VAT relatati mal-provvisti ta' merkanzija jew ta' servizzi, jew trasferimenti ta' merkanzija proprja, li jirriżultaw wara d-data li fiha l-eskluzjoni tkun saret effettiva direttament għand l-awtoritajiet tat-taxxa tal-Istat Membru tal-konsum ikkonċernat jew mal-Istati Membri li minnhom u lilhom il-merkanzija tkun intbagħtet jew ġiet trasportata.";

- (14) l-Artikolu 59 huwa emendat kif ġej:

- (a) il-paragrafu 1 huwa sostitwit b'dan li ġej:

"1. Kwalunkwe perjodu tad-dikjarazzjoni skont it-tifsira tal-Artikoli 364, 369f, 369s jew 369xf tad-Direttiva 2006/112/KE għandu jkun perjodu tad-dikjarazzjoni separat.";

- (b) jiddaħhal il-paragrafu li ġej:

"2a. Meta, f'konformità mat-tieni subparagrafu tal-Artikolu 57d(3), l-iskema ta' trasferimenti ta' merkanzija tapplika mid-data tal-ewwel trasferiment, il-persuna taxxabpli għandha tipprezenta dikjarazzjoni tal-VAT separata għax-xahar kalendarju li matulu jkun seħħ l-ewwel trasferiment.";

(ba) il-paragrafu 3 huwa sostitwit b'dan li ġej:

"3. Meta persuna taxxabli tkun ġiet irregistrata taħt l-iskema tal-Unjoni u dik mhux tal-Unjoni waqt perjodu ta' dikjarazzjoni, hija għandha tippreżenta dikjarazzjonijiet tal-VAT u, fejn applikabbli, tagħmel il-pagamenti korrispondenti lill-Istat Membru ta' identifikazzjoni għal kull skema fir-rigward tal-provvisti magħmula u l-perjodi koperti minn dik l-iskema.

(c) jiddaħħal il-paragrafu 3a li ġej:

"3a. Meta persuna taxxabli tkun ġiet irregistrata taħt l-iskema ta' trasferimenti ta' merkanzija proprja matul perjodu ta' dikjarazzjoni, il-persuna taxxabli għandha tissottometti dikjarazzjonijiet tal-VAT lill-Istat Membru ta' identifikazzjoni fir-rigward tat-trasferimenti magħmula u l-perjodi koperti minn dik l-iskema speċjali.",

(d) il-paragrafu 4 huwa sostitwit b'dan li ġej:

"4. Meta l-Istat Membru ta' identifikazzjoni jinbidel f'konformità mal-Artikolu 57f wara l-ewwel jum tal-perjodu tad-dikjarazzjoni inkwistjoni, il-persuna taxxabli jew l-intermedjarju li jaġixxi f'isimha għandu jissottometti d-dikjarazzjonijiet tal-VAT u, fejn applikabbli, jagħmel pagamenti korrispondenti kemm lill-Istat Membru ta' identifikazzjoni preċedenti kif ukoll lill-Istat Membru l-ġdid li jkopru l-provvisti magħmula matul il-perjodi rispettivi li fihom dawk l-Istati Membri kienu l-Istat Membru ta' identifikazzjoni.";

(15) L-Artikolu 59a huwa sostitwit b'dan li ġej:

"Artikolu 59a

Meta persuna taxxabbli li tuża skema speċjali ma tkun ipprovdiet l-ebda merkanzija jew servizz fl-ebda Stat Membru ta' konsum jew ma tkun għamlet l-ebda trasferiment ta' merkanzija proprja taħt l-iskema ta' trasferiment ta' merkanzija proprja matul perjodu tad-dikjarazzjoni u ma jkollha l-ebda korrezzjoni x'taġhmel fir-rigward ta' dikjarazzjonijiet tal-VAT preċedenti, il-persuna taxxabbli, jew l-intermedjarju li jaġixxi f'isimha għandu jissottometti dikjarazzjoni tal-VAT li tindika li ma saret l-ebda provvista jew trasferiment matul dak il-perjodu (dikjarazzjoni tal-VAT zero).";

(16) L-Artikolu 60a huwa sostitwit b'dan li ġej:

"Artikolu 60a

L-Istat Membru ta' identifikazzjoni għandu jfakkar, b'mezzi elettronici, lill-persuni taxxabbli, jew lill-intermedjarji li jaġixxu f'isimhom, li jkunu naqsu milli jissottomettu dikjarazzjoni tal-VAT skont l-Artikoli 364, 369f, 369s jew 369xf tad-Direttiva 2006/112/KE dwar l-obbligu taġhom li jissottomettu din id-dikjarazzjoni tal-VAT. L-Istat Membru ta' identifikazzjoni għandu jorog it-tfakkira fl-għaxar jum wara dak li fih kellha tiġi pprezentata d-dikjarazzjoni, u għandu jinforma lill-Istati Membri l-oħra b'mezzi elettronici li tkun inħarġet tfakkira.

Kwalunkwe tfakkira u pass sussegwenti meħuda biex tiġi vvalutata u migbura l-VAT għandhom ikunu r-responsabbiltà tal-Istat Membru tal-konsum ikkonċernat jew tal-Istati Membri li minnhom u lilhom tkun intbagħtet jew giet ittrasportata l-merkanzija.

Minkejja kwalunkwe tfakkira maħruġa u kwalunkwe pass meħud minn Stat Membru tal-konsum jew minn Stati Membri li minnhom u lilhom tkun intbagħtet jew giet ittrasportata l-merkanzija, il-persuna taxxabbli jew l-intermedjarju li jaġixxi f'isimha għandu jissottometti d-dikjarazzjoni tal-VAT lill-Istat Membru ta' identifikazzjoni.";

(17) l-Artikolu 61 huwa sostitwit b'dan li ġej:

"Artikolu 61

"1. Il-bidliet fiċ-ċifri li jinsabu f'dikjarazzjoni tal-VAT relatata mal-perjodi sat-tieni perjodu ta' dikjarazzjoni fl-2021, b'dan inkluż, għandhom, wara s-sottomissjoni ta' dik id-dikjarazzjoni tal-VAT, isiru biss permezz ta' emendi għal dik id-dikjarazzjoni tal-VAT u mhux permezz ta' aġġustamenti f'dikjarazzjoni tal-VAT sussegwenti.

Il-bidliet fiċ-ċifri li jinsabu f'dikjarazzjoni tal-VAT relatata ma' perjodi mit-tielet perjodu ta' dikjarazzjoni fl-2021 għandhom, sad-data li fiha d-dikjarazzjoni tal-VAT hija meħtieġa li tiġi sottomessa f'konformità mad-Direttiva 2006/112/KE, għandhom jiġu inklużi f'dik id-dikjarazzjoni tal-VAT. Il-bidliet fiċ-ċifri li jinsabu f'dikjarazzjoni tal-VAT relatata ma' perjodi mit-tielet perjodu ta' dikjarazzjoni fl-2021 għandhom, wara d-data li fiha d-dikjarazzjoni tal-VAT kienet meħtieġa li tiġi sottomessa f'konformità mad-Direttiva 2006/112/KE, isiru biss permezz ta' aġġustamenti f'dikjarazzjoni tal-VAT sussegwenti.

2. L-emendi msemmija fil-paragrafu 1 għandhom jiġu ppreżentati b'mod elettroniku lill-Istat Membru ta' identifikazzjoni fi żmien tliet snin mid-data li fiha kien meħtieġ li tiġi ppreżentata d-dikjarazzjoni inizjali.

Madankollu, ir-regoli tal-Istat Membru tal-konsum jew tal-Istati Membri li minnhom u fihom tkun intbagħtet jew ġiet ittrasportata l-merkanzija, dwar valutazzjonijiet u emendi għandhom jibqgħu mhux affettwati.";

(18) l-Artikolu 61a huwa sostitwit b'dan li ġej:

"Artikolu 61a

1. Persuna taxxabbli jew intermedjarju li jaġixxi fisimha għandhom jissottomettu d-dikjarazzjoni finali tal-VAT u kwalunkwe sottomissjoni tard ta' dikjarazzjonijiet tal-VAT preċedenti, u l-pagamenti korrispondenti, fejn rilevanti, lill-Istat Membru li kien l-Istat Membru ta' identifikazzjoni fiż-żmien tal-waqfien, tal-esklużjoni jew tal-bidla meta dik il-persuna taxxabbli:

- (a) ma tibqax tuża waħda mill-iskemi speċjali;
- (b) tkun eskluża minn waħda mill-iskemi speċjali;
- (c) tibdel l-Istat Membru ta' identifikazzjoni f'konformità mal-Artikolu 57f.

Kwalunkwe korrezzjoni għad-dikjarazzjoni finali tal-VAT u għad-dikjarazzjonijiet tal-VAT preċedenti li tirriżulta wara s-sottomissjoni tad-dikjarazzjoni finali tal-VAT għandha titwettaq direttament għand l-awtoritajiet tat-taxxa tal-Istat Membru tal-konsum ikkonċernat jew l-Istati Membri li minnhom u lilhom tkun intbagħtet jew giet ittrasportata l-merkanzija.

2. Fir-rigward ta' kull persuna taxxabbli li fisimha jkun qed jaġixxi, intermedjarju għandu jissottometti d-dikjarazzjonijiet finali tal-VAT u kwalunkwe sottomissjoni tard ta' dikjarazzjonijiet preċedenti tal-VAT, u l-pagamenti korrispondenti, fejn rilevanti, lill-Istat Membru li kien l-Istat Membru ta' identifikazzjoni fiż-żmien tat-thassir jew tal-bidla meta dak l-intermedjarju:

- (a) jithassar mir-registru ta' identifikazzjoni;
- (b) jibdel l-Istat Membru ta' identifikazzjoni f'konformità mal-Artikolu 57f(2).

Kwalunkwe korrezzjoni għad-dikjarazzjoni finali tal-VAT u għad-dikjarazzjonijiet preċedenti tal-VAT li tirriżulta wara s-sottomissjoni tad-dikjarazzjoni finali tal-VAT għandha titwettaq direttament għand l-awtoritajiet tat-taxxa tal-Istat Membru tal-konsum ikkonċernat jew l-Istati Membri li minnhom u lilhom tkun intbagħtet jew giet ittrasportata l-merkanzija.";

(19) l-Artikolu 63c huwa emendat kif ġej:

(a) il-paragrafu 1 huwa emendat kif ġej:

(i) il-punt (b) huwa sostitwit b'dan li ġej:

"(b) it-tip ta' servizzi jew id-deskrizzjoni u l-kwantità ta' merkanzija pprovduta; b'indikazzjoni, fejn applikabbli, jekk hijiex provvista f'konformità mal-Artikolu 16, 18 jew 26 tad-Direttiva 2006/112/KE wara trasferiment taħt l-iskema speċjali stabbilita fit-Titolu XII, il-Kapitolu 6, it-Taqsima V;"

(ii) jiddaħħal il-punt li ġej:

"(ba) l-informazzjoni rilevanti relatata mal-aġġustamenti f'konformità mal-Kapitolu 5 tat-Titolu X tad-Direttiva 2006/112/KE wara trasferiment taħt l-iskema speċjali stabbilita fit-Titolu XII, il-Kapitolu 6, it-Taqsima V;

(iii) il-punt (f) huwa sostitwit b'dan li ġej:

"(f) ir-rata tal-VAT applikata, fejn rilevanti;

(iv) jiddaħħal il-punt li ġej:

"(fa) fil-każ ta' eżenzjoni bid-dritt ta' tnaqqis, referenza għad-dispożizzjoni applikabbli tad-Direttiva tal-Kunsill 2006/112/KE, jew id-dispożizzjoni nazzjonali korrispondenti;"

(v) il-punt (g) huwa sostitwit b'dan li ġej:

(g) l-ammont ta' VAT li għandu jithallas, bl-indikazzjoni tal-munita użata, meta rilevanti;"

(vi) il-punti (k) u (l) huma sostitwiti b'dan li ġej:

"(k) fir-rigward ta' servizzi, l-informazzjoni użata biex jiġi ddeterminat il-post tal-provvista tas-servizz u, fir-rigward tal-merkanzija, l-informazzjoni użata biex jiġi ddeterminat il-post fejn jibda u jispicča d-dispaċċ jew it-trasport tal-merkanzija lill-klijent;

(l) kwalunkwe prova ta' ritorn possibbli ta' merkanzija, inkluż l-ammont taxxabli u r-rata tal-VAT applikata, fejn rilevanti;"

(vii) jiżdied il-punt li ġej:

"(m) fir-rigward ta' provvisti meta l-persuna taxxabli titqies li tkun irċeviet u pprovdiet merkanzija f'konformità mal-Artikolu 14a tad-Direttiva 2006/112/KE, l-isem, l-indirizz postali u l-indirizz elettroniku jew is-sit web tal-fornitur li l-provvisti tiegħu huma ffaċilitati permezz tal-użu tal-interfaċċa elettronika, u, jekk disponibbli:

i) in-numru ta' identifikazzjoni tal-VAT jew in-numru tat-taxxa nazzjonali tal-fornitur;

ii) in-numru tal-kont tal-bank jew in-numru tal-kont virtwali tal-fornitur.";

(b) il-paragrafu 2 huwa emendat kif ġej:

(i) il-punt (f) huwa sostitwit b'dan li ġej:

"(f) ir-rata tal-VAT applikata, fejn rilevanti;"

(ii) jiddaħħal il-punt li ġej:

"(fa) fil-każ ta' eżenzjoni bid-dritt ta' tnaqqis, referenza għad-dispożizzjoni applikabbli tad-Direttiva tal-Kunsill 2006/112/KE, jew id-dispożizzjoni nazzjonali korrispondenti";

(iii) jiżdied il-punt li ġej:

"(n) fir-rigward ta' provvisti meta l-persuna taxxabli titqies li tkun irċeviet u pprovdiet merkanzija f'konformità mal-Artikolu 14a tad-Direttiva 2006/112/KE, l-isem, l-indirizz postali u l-indirizz elettroniku jew is-sit web tal-fornitur li l-provvisti tiegħu huma ffaċilitati permezz tal-użu tal-interfaċċa elettronika, u, jekk disponibbli:

- (i) in-numru ta' identifikazzjoni tal-VAT jew in-numru tat-taxxa nazzjonali tal-fornitur;
- (ii) in-numru tal-kont tal-bank jew in-numru tal-kont virtwali tal-fornitur.";

(c) jiddaħħal il-paragrafu li ġej:

"2a. Sabiex jitqiesu bħala dettaljati biżżejjed skont it-tifsira tal-Artikoli 369xk tad-Direttiva 2006/112/KE, ir-rekords miżmuma mill-persuna taxxabli għandu jkun fihom l-informazzjoni kollha li ġejja:

(a) fir-rigward tal-Istat Membru li minnu tkun intbagħtet jew giet ittrasportata l-merkanzija:

(i) in-numru ta' identifikazzjoni tal-VAT tal-persuna taxxabli jew in-numru ta' identifikazzjoni tat-taxxa f'dak l-Istat Membru, jekk ikun hemm;

(ii) l-indirizz li minnu tkun intbagħtet jew giet ittrasportata l-merkanzija;

- (b) fir-rigward tal-Istat Membru li lilu tkun intbagħtet jew giet ittrasportata l-merkanzija:
 - (i) in-numru ta' identifikazzjoni tal-VAT tal-persuna taxxabbli jew in-numru ta' identifikazzjoni tat-taxxa f'dak l-Istat Membru, jekk ikun hemm;
 - (ii) l-indirizz li fih tkun intbagħtet jew giet ittrasportata l-merkanzija;
- (c) id-deskrizzjoni u l-kwantità tal-merkanzija mibgħuta jew ittrasportata lejn Stat Membru ieħor, filwaqt li tindika fejn applikabbli jekk dawk humiex oġġetti kapitali kif definiti mill-Istat Membru li lejh intbagħtet jew giet ittrasportata l-merkanzija;
- (d) id-data tad-dispaċè jew tat-trasport tal-merkanzija msemmija fil-punt (c);
- (e) l-ammont taxxabbli, bl-indikazzjoni tal-munita użata;
- (f) kull zieda jew tnaqqis sussegwenti tal-ammont taxxabbli;
- (g) fejn tinhareg awtofattura, l-informazzjoni li tinsab fuq il-fattura;"
- (d) il-paragrafu 3 huwa sostitwit b'dan li ġej:

"3. L-informazzjoni msemmija fil-paragrafi 1, 2 u 2a ta' dan l-Artikolu għandha tiġi rreġistrata mill-persuna taxxabli jew mill-intermedjarju li jaġixxi f'isimha b'tali mod li tkun tista' ssir disponibbli b'mezzi elettronici mingħajr dewmien u fir-rigward ta' kull servizz jew merkanzija individwali pprovduta, jew ittrasferita. Meta dik il-persuna taxxabli jew l-intermedjarju li jaġixxi f'isimha jkunu ntalbu jissottomettu, b'mezzi elettronici, ir-rekords imsemmija fl-Artikoli 369, 369k, 369x u 369xk tad-Direttiva 2006/112/KE, u jkunu naqsu milli jissottomettuhom fi żmien 20 jum mid-data tat-talba, l-Istat Membru ta' identifikazzjoni għandu jfakkar lill-persuna taxxabli jew lill-intermedjarju li jaġixxi f'isimha biex jissottomettu dawk ir-rekords. L-Istat Membru ta' identifikazzjoni għandu, b'mezzi elettronici, jinforma lill-Istati Membri tal-konsum jew lill-Istati Membri li minnhom u lilhom tkun intbagħtet jew giet ittrasportata l-merkanzija li t-tfakkira tkun intbagħtet."

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Huwa għandu japplika mill-1 ta' Lulju 2028.

Madankollu, l-Artikolu 1, il-punti (1a) sa (1f), għandu japplika mid-dhul fis-seħh ta' dan ir-Regolament.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Kunsill

Il-President